

## लिंग

व्याकरण में स्त्री या पुरुष जाति का बोध कराने वाले शब्द को लिंग कहते हैं।

हिंदी में लिंग के दो भेद माने जाते हैं :-

### 1. पुल्लिंग -

जिन शब्दों से पुरुष जाति होने का ज्ञान हो, उसे पुल्लिंग कहते हैं।

जैसे - लड़का, सेठ, मोर, शेर आदि।

### 2. स्त्रीलिंग -

जिन शब्दों से स्त्री जाति होने का ज्ञान हो, उसे स्त्रीलिंग कहते हैं।

जैसे - लड़की, सेठानी, मोरनी, शेरनी आदि।

नोट - हिंदी भाषा में कई शब्द ऐसे भी हैं जो पुल्लिंग व स्त्रीलिंग दोनों रूप में अपरिवर्तित रहते हैं। इन शब्दों का लिंग परिवर्तन नहीं होता।

जैसे - चांसलर, राष्ट्रपति, प्रधानमंत्री, राजदूत, राज्यपाल, डॉक्टर, इंजीनियर, मैनेजर, डाकिया आदि।

इन शब्दों को उभयलिंगी कहते हैं।

## लिंग निर्धारण संबंधी नियम

### पुल्लिंग शब्द

- दिनों के नाम - सोमवार, मंगलवार आदि।

- महीनों के नाम – चैत्र, बैसाख, जून आदि | अपवाद – जनवरी, फरवरी, मई, जुलाई (स्त्री)
- रत्नों के नाम – हीरा, मोती, पन्ना आदि |
- द्रव्य पदार्थ के नाम – रक्त, घी, पेट्रोल, डीजल, तेल, पानी आदि |

### **स्त्रीलिंग शब्द**

- लिपियों के नाम – देवनागरी, रोमन आदि |
- नदियों के नाम – गंगा, यमुना आदि |
- भाषाओं के नाम – हिंदी, संस्कृत, अरबी आदि |
- तिथियों के नाम – प्रथमा, द्वितीय आदि |

### **वचन**

संज्ञा के जिस रूप से संख्या का बोध होता है, उसे वचन कहते हैं |

वचनों के दो भेद होते हैं :-

#### **1. एकवचन –**

संज्ञा के जिस रूप से एक ही वस्तु का बोध हो, उसे एकवचन कहते हैं |

जैसे – बालक, अध्यापक, गाय, नदी, कविता आदि |

नोट- कुछ शब्द एक वचन में ही प्रयुक्त होते हैं

जैसे – जनता, दूध, पानी, वर्षा, सोना, चांदी, लोहा, सूरज, ईश्वर, पृथ्वी, प्रजा, खेल, प्रत्येक, चमेली, गुलाब, कचरा, दहेज, समय, सामान, तेल, इच्छा, संपत्ति, सामग्री आदि |

#### **2. बहुवचन**

संज्ञा के जिस रूप से एक से अधिक वस्तुओं का बोध हो, उसे बहुवचन कहते हैं |

जैसे – नदियां, गायें, लड़के, कविताएं आदि |

नोट- कुछ शब्द बहुवचन में ही प्रयुक्त होते हैं |

**जैसे** - प्राण, होश, हस्ताक्षर, लोग, बाल, दर्शन, आंसू, होठ, दाम, अक्षत, रोम, नेत्र आदि ।